

علماء بنوری ٹاؤن اور فروغِ علم!

مولانا قاری زبیر احمد

استاذ جامعہ بنوری ٹاؤن

الحمْد لله حمداً متوالياً والصَّلوةُ والسَّلَامُ على سيِّد الرُّسل والأنبياء وعلى آله وصحبه الأتقياء وعلى علماء أمتِه البررة النبلاء . أما بعد! فأعوذ بالله من الشيطان الرجيم، بسم الله الرحمن الرحيم: ”إِنَّمَا يَخْشَى اللَّهَ مِنْ عِبَادِهِ الْعُلَمَاءُ“ (١) وقال النبي صلى الله عليه وسلم: ”العلماء ورثة الأنبياء“ (٢)

قرآن کریم، فرقانِ حمید کے مطالعہ سے معلوم ہوتا ہے کہ حق تعالیٰ شانہ نے انسان کو دو بنیادی مقاصد کی تکمیل و برآری کے لیے پیدا فرمایا ہے۔ ایک مقصد کو عمومی عنوان کے تحت ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُون“ (٣) کہہ کر بیان فرمایا، یعنی انسان و جن کا مقصد تخلیق، خالق کی بندگی، بجالانا ہے۔ دوسرا مقصد خصوصی عنوان کے تحت ”وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً“ (٤) کہہ کر بیان فرمایا۔ ان دونوں آیتوں کا مفہوم یکجا کرنے سے تخلیق انسانی کا مقصد یہ عیاں ہوتا ہے کہ خالق کائنات کی بندگی اس کی ہدایات کی روشنی میں، اس کے منشأ کے مطابق بجالانا، تخلیق انسانی کا مقصد ہے۔

اب خالق کا منشأ عام مخلوق کو کیسے معلوم ہو، اس کے لیے حق تعالیٰ شانہ نے بیچ کا ایک ایسا واسطہ متعین فرمایا ہے جو اعلیٰ صلاحیتوں کا حامل ہو کر خالق سے ہدایات لے اور بشری اوصاف سے باوصف ہونے کی بنا پر اپنی قوم کو اس کی زبان، محاورے اور تعبیروں کے ذریعہ سمجھائے۔

یہ واسطہ انبیاء کرام علیہم الصلوٰۃ والسلام کا ہے: ”وَمَا أَرْسَلْنَا قَبْلَكَ مِنْ رَّسُولٍ إِلَّا بِلِسَانٍ قَوْمِهِ“ (٥)

یہ سلسلہ نبوت پہلے انسان حضرت آدم علیہ السلام سے شروع ہو کر خاتم النبیین حضرت محمد مصطفیٰ ﷺ پر ختم ہوا اور آپ ﷺ خالق کائنات کا آخری پیغام انسانیت تک پہنچا کر دنیا سے پردہ فرما گئے۔ اور اس پیغام کو آگے بڑھانے اور پہنچانے کی ذمہ داری اپنی امت کے چیدہ چنیدہ اور برگزیدہ ہستیوں

انسان برسوں میں جوان ہوتا ہے، اگر وہ اپنے وقت کو بہترین طریقے پر صرف کرے تو کھیلوں میں بوڑھا (یعنی تجربہ کار) ہو جاتا ہے۔ (حکیم یا غورث)

حضرت بنوری رحمۃ اللہ علیہ کا علمی مقام و مرتبہ، آپ کی علمی و خدمات اور آپ کے دعوتی و تحریکی کارنامے مختصر انداز میں اُجاگر کرنے کی کوشش کی گئی ہے۔ (۹)

حضرت بنوری رحمۃ اللہ علیہ کے علمی کارناموں میں سب سے نمایاں کارنامہ آپ کی علمی یادگار اور صدقہ جاریہ جامعہ علوم اسلامیہ علامہ بنوری ٹاؤن ہے۔ بنوری ٹاؤن کا تعلیمی نظم و نسق، تعلیمی و تدریسی شعبہ جات اور تحقیقی و A اور اشاعتی و نشریاتی شعبوں کا اجمالی تعارف بھی میری تحقیق کا حصہ ہے۔

علاوہ ازیں جامعہ کی جن نامور ہستیوں کی علمی و عملی زندگی کو بطور خاص راقم نے موضوع سخن بنایا ہے، ان میں سابق مفتی اعظم پاکستان حضرت مولانا مفتی ولی حسن ٹوکی رحمۃ اللہ علیہ، علم حدیث و رجال کے امام زمانہ، عظیم محقق و رلف حضرت مولانا محمد عبدالرشید رحمۃ اللہ علیہ، حدیث و تفسیر کے عظیم استاذ و فاق المدارس العربیہ پاکستان کے بانی و مبانی رکن حضرت مولانا محمد ادریس میرٹھی رحمۃ اللہ علیہ، تحقیق و تالیف کے یگانہ روزگار حضرت مولانا محمد اسحاق سندیلوی رحمۃ اللہ علیہ، پیکر اخلاص مجسم غیرت و حمیت و فاق المدارس العربیہ کے ناظم اعلیٰ حضرت مولانا مفتی احمد الرحمن صاحب رحمۃ اللہ علیہ، صاحب فکر و نظر حضرت مولانا محمد طاسین صاحب رحمۃ اللہ علیہ، صاحب علم و عمل شہید اسلام حضرت مولانا محمد یوسف لدھیانوی شہید رحمۃ اللہ علیہ، تحقیق و تصنیف کے مرد میدان، نظم و ضبط کی عمدہ مثال حضرت مولانا ڈاکٹر محمد حبیب اللہ مختار شہید رحمۃ اللہ علیہ اور آخر میں امت مسلمہ کے غم خوار، حدیث و فقہ کے جامع، عظیم محدث حضرت مولانا مفتی ڈاکٹر نظام الدین شامزی شہید رحمۃ اللہ علیہ کا تذکرہ شامل بحث کیا گیا ہے۔

ان اکابر ملت نے اپنی تعلیم و تدریس، تصنیف و تحقیق، دعوت و تبلیغ، اصلاح و ارشاد اور دین کے مختلف شعبوں میں اپنی نمایاں خدمات کے ذریعہ امت کی رہبری، معاشرے کی اصلاح کے لیے جو کاوشیں اٹھائی ہیں، ان کا تعارف و تذکرہ علماء بنوری ٹاؤن کی خدمات کی ایک نمایاں تصویر کے طور پر زیر تحقیق لایا گیا ہے۔

ان اساطین علم کی کہ یادگار جامعہ علوم اسلامیہ علامہ بنوری ٹاؤن زمانے کی نظر میں کس علمی و ادبی پر فائز ہے اور اندرون ملک و بیرون ملک بالخصوص اسلامی و خلیجی ممالک میں اس ادارے کی علمی و ادبی کیا ہے؟ اپنے اس مقالے میں اس پہلو کو اُجاگر کرنے کی سعی بھی کی گئی ہے۔

نیز اس وقت جامعہ علوم اسلامیہ علامہ بنوری ٹاؤن دین اسلام کی تعلیم و تدریس کے علاوہ مختلف موضوعات پر تحقیق و تالیف، دین کی نشر و اشاعت، قرآن و سنت کی تبلیغ و ترویج، دینی امور میں اعتدال و توسط کی تاکید و تلقین، اصلاح معاشرہ کی کدو کاوش، اُخوت و بھائی چارہ کے فروغ، وطنی و ملی وحدت و یکجہتی اور مذہبی رواداری و ہم آہنگی جیسے عظیم مقاصد کی تکمیل کے لیے کوشاں ہے۔

جامعہ کا یہ فکری و عملی درس حاصل کرنے والے وارثان علوم نبوی اندرون ملک و بیرون

جب تک کہ تیری رائے تیرے غصہ سے مغلوب اور تو متابعتِ شہوات کرتا ہے اپنے آپ کو انسان نہ سمجھ۔ (بطلموس)

ملک اسی سنج پر مصروف کار ہیں۔

الحمد للہ! ملک کا کوئی حصہ اور دنیا کا کوئی ملک بلکہ دنیا کا کوئی گوشہ شاید ہی ایسا ملے جہاں بلا واسطہ یا بالواسطہ جامعہ کا یہ فیض نہ پہنچا ہو، بلکہ بعض معاصر اہل علم جنہیں پاکستان کے مختلف شہروں اور دنیا کے مختلف ممالک میں دینی مناسبات سے جانے کا اتفاق ہوا وہ اپنے مشاہداتِ زبانی و تحریری طور پر بیان کرتے ہوئے معلوم ہوئے ہیں کہ ہمیں دنیا میں جہاں بھی جانے کا اتفاق ہوا، کسی بھی جگہ دین کے کسی شعبہ میں کسی کو نمایاں طور پر مصروف خدمت پایا تو معلوم کرنے پر اس کا تعلق جامعہ علوم اسلامیہ علامہ بنوری ٹاؤن کراچی سے معلوم ہوا۔

جامعہ علوم اسلامیہ علامہ بنوری ٹاؤن کراچی کے چشمہ فیض سے سیراب ہو کر دنیا کو سیراب کرنے کا یہ کام اللہ تعالیٰ نے اپنے جن بندوں سے لیا اُسے جہاں حق تعالیٰ شانہ کا انتخاب کہا جائے گا وہاں بانی جامعہ حضرت بنوری رحمۃ اللہ علیہ کا اخلاص اور اکابر بنوری ٹاؤن کی مخلصانہ کوششوں کا ثمر بھی کہا جائے گا۔ اسی فیض عام کے چشمہ اخلاص سے روشناس کرانے کے لیے بندہ نے یہ کوشش کی کہ جامعہ کے سن تاسیس ۱۹۵۴ء سے لے کر ۲۰۰۵ء تک چند نمایاں اہل علم کا تعارف پیش کیا جائے، تاکہ جامعہ کے فیض سے فیض یاب ہو کر میدانِ عمل میں اترنے والوں کو اپنے مشائخ کی تعلیمی و عملی زندگی کے کچھ گوشے سامنے رکھنے میں مدد مل سکے۔ اللہ تعالیٰ اس کوشش کو بار آور فرمائے اور ہم سب کا حامی و ناصر ہو۔

حواشی و حوالہ جات

۱:..... الفاطر: ۲۸۔

۲:..... صحیح البخاری، کتاب العلم، باب العلم قبل القول والعمل، ج: ۱، ص: ۱۶، ط: قدیمی۔ سنن الترمذی، کتاب العلم، باب ماجاء فی فضل الفقیر علی العبادۃ، ج: ۲، ص: ۹۷، ط: قدیمی۔

۵:..... ابراہیم: ۴۔

۴:..... الذاریات: ۵۶۔

۳:..... البقرۃ: ۳۰۔

۶:..... شاہ ولی اللہ رحمۃ اللہ علیہ کے والد گرامی شاہ عبدالرحیم رحمۃ اللہ علیہ التوتونی: ۱۱۳۱ھ نے خواجہ بختیار الدین کاکی رحمۃ اللہ علیہ کو خواب میں دیکھا فرما رہے تھے کہ اللہ تمہیں فرزند دے گا، اس کا نام میرے نام پر رکھنا۔ والد گرامی نے آپ کا نام ولی اللہ رکھا، کچھ مدت بعد خواب جب ذہن میں آیا تو ان کا نام قطب الدین احمد تجویز کیا۔ (امام شاہ ولی اللہ اور ان کے افکار و نظریات، مولانا عطاء الرحمن قاسمی، ط: مکتبہ خلیل لاہور) ۷:..... ملاحظہ ہو: تذکرہ حضرت شاہ ولی اللہ، مولانا مناظر احسن گیلانی، ط: نفیس اکیڈمی۔ امام شاہ ولی اللہ اور ان کے افکار و نظریات، مولانا عطاء الرحمن قاسمی، ط: مکتبہ خلیل لاہور۔ علماء ہند کا شاندار ماضی، مولانا سید محمد میاں، ط: رشید یہ اردو بازار۔

۸:..... مدرسہ رحیمیہ کی بنیاد شاہ صاحب رحمۃ اللہ علیہ کے والد ماجد شاہ عبدالرحیم رحمۃ اللہ علیہ نے خود رکھی، ان کے وصال کے بعد شاہ ولی اللہ رحمۃ اللہ علیہ نے اس مدرسہ کا منصب صدارت تدریس سنبھالا۔ یہ مدرسہ اسی مقام پر واقع ہے جہاں شاہ صاحب رحمۃ اللہ علیہ اور آپ کی اولاد کے مزار مبارک ہیں، جو مہندیوں کے نام سے مشہور ہے۔ (امام شاہ ولی اللہ اور ان کے افکار و نظریات، مولانا عطاء الرحمن قاسمی، ط: مکتبہ خلیل لاہور) ۹:..... آپ کے مفصل حالات زندگی اور خدمات جاننے کے لیے ملاحظہ ہو۔ ماہنامہ بینات کی قابل قدر خاص اشاعت ”محدث العصر“، بیاد: محدث العصر علامہ سید محمد یوسف بنوری۔ شائع کردہ: مکتبہ ماہنامہ بینات، بنوری ٹاؤن کراچی۔